



MALTA

QORTI TA' L-APPELL

**S.T.O. PRIM IMHALLEF
VINCENT DE GAETANO**

**ONOR. IMHALLEF
ANTON DEPASQUALE**

**ONOR. IMHALLEF
ALBERT J. MAGRI**

Seduta ta' l-10 ta' Ottubru, 2003

Appell Civili Numru. 577/1987/1

Carmelo Ciappara

vs.

**Franz Steinboeck ghan-nom u in rapprezentanza
tal-“Malta Dairy Products Limited”
u b’nota tat-22 ta’ Frar 1988 Dr Vincent Falzon
assuma l-atti tal-kawza minflok Franz Steinboeck
u b’nota tat-28 ta’ Frar 1990 Gaetano Buttigieg
assuma l-atti tal-kawza minflok Franz Steinboeck
ghan-nom u in rapprezentanza tas-socjetà konvenuta**

Il-Qorti:

Rat l-att ta' citazzjoni pprezentat fl-allura Qorti tal-Kummerc illi permezz tieghu l-attur, wara illi ppremetta illi huma jissupplixxi halib lill-“Malta Dairy Products Limited” u b'diversi avvizi nfirmak (*sic*) illi fuq analizi tal-halib deherilhom illi kien hemm sustanza barranija, immedjatament qabdu u minghajr ma nghata l-opportunità illi ssir il-prova kuntrarja jew jikkontrolla dawk il-provi; illi inoltre dawn il-penali gew imposti abbusivament u kontra kwalunkwe dritt fil-Ligi, u peress li gew imposti unilateralment, imorru kontra l-principji tal-gustizzja naturali; talab ghala dik l-Qorti m'ghandhiex tiddikjara illi l-penalitajiet imwahhlin lill-attur mill-konvenut nomine ghal raguni fittizja migjuba minnu huma kontra l-Ligi w ghalhekk nulli u bla effett; bl-ispejjez kontra l-konvenut nomine ngunt ghas-subizzjoni;

Rat id-dikjarazzjoni guramentata ta' l-attur u l-lista tax-xhieda relativa;

Rat in-nota ta' eccezzjonijiet tal-konvenut nomine illi permezz taghha eccepixxa

1) Illi t-talbiet ta' l-attur ghandhom jigu michuda ghaliex il-penalitajiet imposti mill-kumpanija konvenuta la saru unilateralment u lanqas kienu kontra il-principji tal-gustizzja naturali;

2) Salvi eccezzjonijiet ohra;

Rat id-dikjarazzjoni tas-socjeta' konvenuta, guramentata mill-Avukat Dottor Vincent Falzon, u l-lista tax-xhieda relativa;

Rat is-sentenza moghtija mill-Prim' Awla tal-Qorti Civili fis-sebgha (7) ta' April, 2000 illi permezz taghha l-Qorti cahdet l-eccezzjonijiet tal-konvenut nomine, laqghet it-talba attrici u ddikjarat illi l-penalitajiet imwahhlin lill-attur mill-konvenut nomine huma kontra l-ligi u ghalhekk nulli u bla effett, u dana wara illi kkunsidrat hekk:

“Relazzjoni tal-Perit Legali l-Av. Dott. Mark Chetcuti

“Konsiderazzjonijiet

“Wara riferenza għall-ftehim esebit a fol 99 tal-process, il-perit legali qed jirrileva li l-qofol tal-kwistjoni ta' bejn il-kontendenti kienet tirrigwarda it-tifsira tal-kliem '*halib mhux genwin*' misjuba fl-artikolu 8 ta' dak il-ftehim. Il-perit legali rritjena li l-ftehim ma jiccarax it-tifsira ta' dawn il-kliem li kienu jaghtu diskrezzjoni assoluta lis-socjetà konvenuta sabiex tiddelimita hi stess il-parametri tat-tifsira tagħhom. Għalhekk, skond kif xehed l-analista Victor Anastasi, is-socjetà konvenuta kienet bidlet il-*freezing point* wara li kienu saru diversi analizi u nghataw pariri minghand esperti barranin. Lanqas ma kien irrizulta li kien hemm xi qbil espress jew implicitu bejn il-partijiet firrigward ta' kriterju li kellu jigi segwit sabiex tigi stabbilita l-genwinità tal-halib. B'hekk il-perit legali kkonkluda li l-artikolu 8 tal-ftehim kien jaghti l-fakoltà assoluta lis-socjetà konvenuta sabiex din tiddeciedi unilateralmnt dwar obbligazzjoni kontrattata bejn iz-zewg partijiet.

“Kompla jispjega l-perit legali li skond l-art. 1056(1) tal-Kap 16 tal-Ligijiet ta' Malta, obbligazzjoni hija nulla jekk tigi kkontrattata taht kondizzjoni li tiddependi biss mirrieda ta' dak li qed jobbliga ruhu u hekk kienet l-obbligazzjoni fuq imsemmija. Hawn il-perit legali zied jghid li tali obbligazzjoni tirrendi wiehed mill-kontraenti l-oggett ta' l-obbligazzjoni nnifisha u kompla billi għamel riferenza għas-sentenza tal-Appell Kummercjali fil-kawza fl-ismijiet **Mario Bezzina vs Albert Mizzi et noe** deciza fit-22 ta' Jannar, 1992.

“Għalhekk, peress li l-obbligazzjonijiet kontrattati mill-attur kienu gew imposti taht kondizzjoni potestattiva llegali u nulla, il-penalitajiet imposti fuq l-attur kellhom jigu dikjarati nulli.

Omissis

“Relazzjoni tal-periti addizzjonali

“Konsiderazzjonijiet

“Bhal ma kien għamel l-ewwel perit legali, il-periti addizzjonali bdew billi għamlu riferenza għall-artikolu 8 u 9

tal-ftehim li kien jirregola r-relazzjoni ta' bejn il-bejjiegha u s-socjetà konvenuta. Ma kienx fatt kontestat li l-ftehim kien jaghti d-diskrezzjoni assoluta lis-socjetà konvenuta sabiex din tistabilixxi l-genwinità o meno tal-halib fornit mill-bejjiegha. L-attur kien qed jilmenta li l-penalitajiet imposti fuqu skond dan il-ftehim, kienu abbuzivi u jmorru kontra l-ligi u l-principji tal-gustizzja naturali.

“Gustizzja naturali

“Fir-rapport taghhom il-periti addizzjonali ghamlu riferenza ghal dak li jinghad f'Garner's Administrative Law ta' B L Jones & K Thompson, 8th Edition, p. 241, 1996, u fil-O'Hood Phillips' Constitutional and Administrative Law ta' O'Hood Phillips, 7th Edition, 1987, p. 871, fir-rigward ta' l-applikazzjoni tal-principji tal-gustizzja naturali. In vista ta' dan, il-periti addizzjonali irritenew illi daw k il-principji ma kienux applikabbli ghall-kaz odjern, b'dana illi s-socjetà konvenuta kellha d-dover li timxi b'mod gust fil-verifiki taghha u kellha taghti l-opportunità li l-attur jikkontrolla s-sitwazzjoni u hawn il-periti regghu rreferew ghal Garner's Administrative Law, p. 255. Ghalhekk huma ghaddew sabiex ghamlu dawn is-suggerimenti:

- a. il-bejjiegh ghandu jinghata kampjun ukoll, u da sabiex hu jkun jista' jaghmel l-analizi tieghu u jikkontesta r-rizultat ta' dik is-socjetà;
- b. il-bejjiegh kellu jinghata l-opportunità li jsegwi l-process ta' l-analizi;
- c. jekk jirrizulta li l-halib ma kienx genwin, allura l-analizi kellha terga' ssir sabiex jitnehha kull dubbju.

“Kondizzjoni Potestattiva

“Mill-provi rrizultat hom is-segwent:

- a. id-decizjoni tas-socjetà konvenuta fir-rigward tal-genwinità tal-halib kienet wahda definittiva u l-bejjiegh ma kellu l-ebda kontrol fuqha;
- b. il-kampjun ittiehed hekk kif tasal il-konsenja tal-halib u filwaqt li dan il-kampjun jitpogga fi flixkun li fuqu jiffirma l-bejjiegh, il-halib jithallat u jghaddi ghall-pasturizzazzjoni;
- c. però qabel ma jithallat, il-halib jigi testjat ghall-qrusa;

d. l-analizi tal-halib kien bazat fuq il-metodu tal-*freezing-point*, liema analizi kienet issir darbtejn, b'dana li fiz-zmien tal-kwistjoni il-*freezing-point* kien ta' 0.515;

e. ir-rizultat kien jinghata aktar tard lill-bejgiegh, izda sadanittant il-halib ikun digà ghadda u nbiegh;

f. jekk mitluba, is-socjetà konvenuta kienet taghti lill-bejgiegh kampjun mill-halib li dan ikun ikkonsenjalha.

“Fil-fehma tal-periti addizzjonali, ftehim bejn partijiet kien il-ligi in vigore ta' bejniethom u dan inghad b'riferenza ghas-sentenza fl-ismijiet **C. Bajada noe vs Cachia et noe** tal-Qorti ta' l-Appell (Sede Kummercjali) fis-16 ta' Lulju 1973 u ghal dik riportata f'Vol. XXIV.i.203.

“Wara li l-periti addizzjonali ghamlu riferenza ghall-art. 1056(1) tal-Kodici Civili li fuqu l-ewwel perit kien ibbaza t-tezi tieghu fir-rigward tal-kondizzjoni potestattiva, huma ghamlu wkoll riferenza ghal dak li ntqal minn Barry Nicholas fit-tieni edizzjoni tax-xoghol tieghu **The French Law of Contract** p. 160 u in partikolari '*A potestative condition in this sense, which is called 'purely potestative', is one which depends for its fulfillment purely on the will of one of the parties ... in the terms of the will theory the reason for the rule is that there can be no obligation if the promisor's will is unrestricted*'. Huma ghamlu wkoll riferenza ghall-art. 1162 tal-Kodici Taljana li kien identiku ghal dak tat-test Malti u konsegwentement ghal Ricci, **Corso Teorico Pratico Di Diritto Civile**, Vol. VI, p. 155 u p. 157 fejn gie spjegat li '*ma la serietà c'è quando la condizione, benchè dipendente dalla volontà del debitore, richiede nondimeno il concorso di circostanze esterne perchè sia posta in essere*'. Il-periti riferew ukoll ghal dak ritenut minn F. Laurent f'**Principii di Diritto Civile**, Vol. XVII, p. 49 u minn Giorgi f'**Teoria Delle Obligazioni nel Diritto Moderno Italiano**, Vol. IV, p. 371.

“Ghal dak li gie argumentat mis-socjetà konvenuta, u cioè illi l-ftehim kien wiehed sinellagmatiku u ghalhekk l-art. 1056(2) tal-Kodici Civili ma kienx applikabbli, il-periti addizzjonali ghamlu riferenza ghal dak li nggad minn Prof. V. Scialoja fix-xoghol tieghu **Dizionario Pratico Del Diritto Privato**, Vol. II, p. 229 fejn dan irritjena li permezz ta' l-art. 1162 tal-ligi Taljana, kull obbligazzjoni dipendenti

fuq il-volontà assoluta tal-kontraent kienet wahda nulla u dan minghajr distinzjoni fir-rigward ta' obligazzjoni derivanti minn kuntratt unilaterali u dak bilaterali.

“Il-periti addizzjonali rritenew illi l-kaz odjern ma kienx jinkwadra fl-art. 1056(2) tal-Kodici Civili. Skond il-ftehim ta' bejn il-partijiet, is-socjetà konvenuta ma kienitx obligata li thallas ghal dak il-halib adulterat u kellha d-dritt li timponi l-penali preskritti. Dan però f'kaz li l-halib kien jirrizulta mhux genwin mit-testijiet li kienet obligata taghmel. Ghalkemm il-kuntratt ma kienx jispecifica t-testijiet li kellhom isiru, il-periti kienu tal-fehma li dan ma kienx ifisser l-obbligazzjoni ta' dik is-socjetà kienet wahda potestattiva.

“Jekk imqar ghall-grazzja ta' l-argument, wiehed kellu jaccetta t-tezi ta' l-ewwel perit legali li l-klawsola nru. 8 tal-ftehim kienet kondizzjoni potestattiva, dan ma kienx iwassal ghan-nullità ta' l-obbligazzjoni. Dan fuq l-insenjamanet tal-guristi Prof. V. Scialoja (ara p. 299 tax-xoghol fuq imsemmi) u r-Ricci (ara p. 157 tax-xoghol tieghu digà msemmi).

“Il-periti addizzjonali rrikonoxxew il-fatt li l-kwistjoni tal-genwinità o meno tal-halib kienet fid-diskrezzjoni totali tas-socjetà konvenuta u dan ghaliex hi stess kienet tistabilixxi t-tip ta' l-analizi li kellu jsir u dan kien imbaghad isir fil-laboratorju taghha. Huma accettaw li l-analizi kienet issir abbazi ta' mezzi xjentifici u l-ebda prova ma tressqet sabiex jigi muri li dawn ma kinux serji, affidabbli u mhux ta' min jistrieħ fuqhom. Fil-fatt il-perit tekniku addizzjonali fir-rapport tieghu qal li r-rizultati kienu affidabbli.

“Peress illi jekk ikun jirrizulta li kien hemm klawsola simili f'kuntratt allura dak il-kuntratt kien ikun null u dan kien ukoll osservat fis-sentenza fl-ismijiet **Kurunell Lionell Manton noe vs Michelle Cini noe** deciza mill-Qorti tal-Appell fis-16 ta' Dicembru, 1936, (Vol. XXIX, 1430) u citata mill-istess periti, dawn ta' l-ahhar kienu tal-fehma li wiehed kellu jimxi b'kawzjoni. Dan peress li bhala principju ta' ordni pubbliku, kuntratti kellhom jigu mantenuti. Hawn regghu sostnew li kuntratt kien il-ligi ta'

bejn il-kontraenti u dan ukoll b'riferenza ghal dak li osserva Professur V. Caruana Galizia fin-**Notes on Civil Law**.

“*Penali*

“Skond il-periti addizzjonali, ma kienx accettabbli li s-socjetà konvenuta kienet imponiet il-penali izda fl-istess hin xorta ezigiet l-ezekuzzjoni ta' l-obbligazzjoni. Skond ir-Ricci, **Corso Teorico Pratico di Diritto Civile**, Vol. VI, p. 245, klawsola penali hi intiza bhala *'un' obbligazione accessoria avente il duplice scopo di assicurare l'adempimento dell' obbligazione principale e di stabilire l' indennità dovuta nel caso di non adempimento della medesima.*' Il-periti ghamlu wkoll riferenza ghall-art. 1120(3) tal-Kodici Civili li jghid li jekk tintalab il-haga principali allura ma tistax tintalab penali wkoll, b'eccezzjoni ta' obbligazzjoni kontratta fir-rigward tad-dewmien. Huma rritenew li dan kien l-insenjament tal-Qrati taghna u dan b'riferenza ghas-sentenza fl-ismijiet **Rosario Merola proprio et noe vs Salvatore Caruso** deciza mill-Qorti ta' l-Appell fl-20 ta' Frar 1925, Vol. XXIX.i.106.

“Ghalhekk is-socjetà konvenuta ma setghetx ticcertifika l-halib bhala wiehed mhux genwin u filwaqt li taghmel uzu tieghu u tbieghu fis-suq, din timponi l-penali skond il-klawsola nru. 9 tal-ftehim mal-bejjiegha. Meta s-socjetà konvenuta taccetta l-halib minghand il-bejjiegh, din tkun qeghda wkoll taccetta l-ezekuzzjoni ta' l-obbligazzjoni da parti tieghu u ghalhekk skond il-ligi ma tistax ma thallsux ghax allura din tkun qeghda tarrikkixxi ruhha ibdebitament a skapitu tal-bejjiegh. Il-periti addizzjonali rritenew li s-socjetà konvenuta kellha taghzel bejn li taccetta l-halib u thallas ghalih u li tirrifjuta l-halib u timponi l-penali. B'hekk huma qablu ma' dak li qal l-attur a fol 18 tal-process, u cioè *'illi jekk ma jkunx accettabbli, l-istess halib jintbaghat lura halli dak li huwa prodott tieghi nista' nutilizzah jiena*'.

“**Rapport tal-Perit Tekniku Addizzjonali Prof. V. Ferrito**

“Fil-qosor, il-perit tekniku addizzjonali wasal ghas-segwenti konkluzjonijiet:

1. F'dak li kien jirrigwarda Dok. VA5(b) kien jirrizulta s-segwenti:
 - a. mill-wiehed u sittin valur kien hemm hdax il-valur li kien jaqa' taht il-minimu ta' 0.512 u erba' li kienu jergghu jaqghu taht il-0.510;
 - b. fis-7 ta' Settembru 1986 il-valur nizel sa 0.505 u fit-3 ta' Dicembru 1986 sa 0.475 izda wara tmienja u ghoxrin gurnata minn din l-ahhar data, il-valur tela' ghal 0.547 li fil-fehma tieghu kienet qabza kbira wisq ghal dak iz-zmien relattivament qasir;
 - c. il-medja tal-valuri ghax-xahar ta' Jannar 1987 kienu ta' 0.525 izda f'gurnata biss kien hemm qabza minn 0.547/0.537 sa 0.515 u 0.516;
 - d. il-valuri bejn l-1 ta' Marzu 1987 u d-19 ta' April 1987 kienu konsistenti hafna.
2. Il-valuri tal-halib prodott minn diversi merhliet f'Malta li kienu jidhru f'Dok. VA5(d) kienu jaqblu hafna mat-tmienja u erbghin valur tal-halib registrat taht in-numru ta' l-attur bejn is-16 ta' Marzu 1986 u s-7 ta' Awissu 1987 u li kienu jaqbzu 0.515.
3. Fuq ezami tal-metodu applikat mis-socjeta' konvenuta ghall-analizi taghha, dan kien jirrizulta bhala wiehed preciz bizzejjed.
4. Il-procedura nnifisha kienet wahda tajba u affidabbli.
5. Fir-rigward ta' l-ittra mibghuta mis-socjeta' konvenuta fejn din stqarret li l-halib kien wasal sal-grad 0.515, il-perit addizzjonali zied jghid li f'okkazjonijiet rari f'Malta u f'Ghawdex il-grad kien jaqa' ghal dan il-valur. Imbaghad kienet saret emenda li permezz taghha halib bi *freezing point depression* inqas minn 0.510 ma kienx accettabli.
“Wara li kkonsidra l-provi migjuba, kif ukoll il-punti fuq imsemmija, il-perit tekniku kkonkluda li bejn is-16 ta' Marzu 1986 u s-7 ta' lulju 1987 il-halib kellu kontenut ta' ilma.

“Konkluzjoni

“1. Il-Qorti taqbel fl-intier mal-kontenut tar-rapport peritali pprezentat mill-periti addizzjonali.

“2. L-ewwel perit legali ma offriex il-kummenti tieghu fir-rigward tal-kwistjoni principali li fuqha kien qed jishaq l-attur, u cioè li l-penali mposti fuqu kienu gew hekk imposti abbuzivament u kontra l-ligi, kif ukoll kontra l-principji tal-gustizzja naturali. Min-naha l-ohra dan il-punt gie trattat ampjament fir-rapport tal-periti addizzjonali.

“3. L-ewwel perit legali wasal ghall-konkluzjoni li l-klawsola nru 8 tal-kuntratt iffirmit bejn is-socjetà konvenuta u l-assocjazzjoni tal-bejjiegha kienet nulla u wahda illegali, stante li din kienet kondizzjoni potestattiva ai termini ta' l-art. 1056(1) tal-Kap. 16. Izda kif sewwa rritenew il-periti addizzjonali, l-obbligazzjoni kontrattata taht il-klawsola nru 8 ma kienitx taqa' fl-ambitu ta' l-art. 1056(1) tal-Kodici Civili. Il-Qorti taqbel ukoll ma' din l-opinjoni ghaliex l-obbligazzjoni hi marbuta ma' analizi li ghandu jsir fil-laboratorju; veru li dan isir mis-socjetà konvenuta nnifisha u veru li s-sistema tista' tigi ammeljorata bl-ghan ta' aktar trasparenza u kontroll (ara suggerimenti tal-periti addizzjonali ghal dan l-iskop taht il-kapitolu tar-relazzjoni taghhom '*Kondizzjoni Potestattiva*'), ghalkemm ma kienx pruvat li s-sistema hi wahda ngusta jew inaffidabbli.

“4. Fir-rigward ta' dak li ntqal mill-periti addizzjonali fir-relazzjoni taghhom dwar il-kwistjoni tal-penali, il-Qorti taqbel li hawn hi l-illegalità: ma jistax wiehed fl-istess hin jesigi l-obbligazzjoni u jimponi l-penali u dan qed jinghad abbazi biss ta' dak li jghid l-art. 1120(3) tal-Kodici Civili ghaliex il-ligi taghna hi tassew cara fuq dan il-punt u m'hemmx lok ta' interpretazzjoni.

“5. Issa fil-kaz odjern, is-socjetà konvenuta kellha taghzel bejn li timponi l-penali u li taccetta l-halib. Peress li dan ta' l-ahhar ghalkemm misjub adulterat gie mhallat u mibjugh mal-halib tal-bejjiegha l-ohra, illum mhux possibli ghar-ragunijiet ovvji li dan jinghata lura filwaqt li jibqghu in vigore l-penali mposti mis-socjetà konvenuta. Allura sewwa jghidu l-periti addizzjonali fir-rapport taghhom, kif ukoll l-attur fit-talba tieghu, u cioè li dawn il-penali huma llegali u ghandhom jigu dikjarati nulli u bla effett, mhux

Kopja Informali ta' Sentenza

ghal xi 'raguni fittizja' izda ghar-ragunijiet hawn fuq imsemmija.”

Rat ir-rikors ta' appell tas-socjetà konvenuta illi bih, ghar-ragunijiet hemm esposti talbet hekk:

“... illi dina l-Onorabbli Qorti tirrevoka, tannulla u/jew thassar id-decizjoni ta' l-Ewwel Onorabbli Qorti tas-7 ta' April, 2000 li biha cahdet l-eccezzjonijiet tas-socjetà konvenuta filwaqt li laqghet it-talbiet attrici u ddikjarat illi l-penalitajiet inferti lill-attur mis-socjetà konvenuta huma kontra l-ligi u ghalhekk nulli u bla effett, u dan billi tilqa l-eccezzjonijiet tas-socjetà konvenuta appellanti filwaqt li tichad it-talbiet tal-attur. Bl-ispejjez.”

Rat ir-risposta ta' l-appell ta' l-attur illi permezz taghha, ghar-ragunijiet hemm esposti, issottometta illi s-sentenza hija gusta u timmerita konferma;

Ezaminat l-atti kollha tal-kawza;

Trattat l-appell;

Ikkunsidrat:

Illi l-aggravji tas-socjetà konvenuta appellanti kontra s-sentenza appellata huma s-segwenti:

1. Illi, fi kliem ir-rikors ta' appell (para. 6.1), “... l-Ewwel Qorti ghalkemm stqarret li kienet qed taqbel ma u tadotta l-konkluzjonijiet tal-Periti Addizzjonali, ikkonkludiet diversament ghal dak li kkonkludew l-abli Periti Addizzjonali fir-Rapport taghhom”;

2. Illi, ukoll fi kliem ir-rikors ta' appell (para. 6.8), “... l-hlas ghad-dannu previst fi Klawsola 8 huwa separat u distint mill-imposizzjoni tal-mizuri previsti fi Klawsola 9. Infatti si tratta ta' zewg mizuri konsegwenzjali ta' natura principali wahda fejn qed jigi previst dannu ghall-inadempiment - Klawsola 8 inadempiment jekwivali ghall-telf ta' prezz - u l-ohra fejn ghall-istess inadempiment qed jigu applikati mizuri previsti - Klawsola 9 inadempiment jekwivali telf ta' drittijiet moghtija bil-ftehim”, u “Klawsola 9 tikkontempla mizuri indipendenti u separati u ma hijiex u lanqas tista’

tigi interpretata bhala xi klawsola accessorja ghall-Klawsola 8” u, izjed, “Fl-isfond ta’ dawn il-konsiderazzjonijiet l-esponenti appellanti ma jhossux illi dak li gie sottomess mill-abli Periti Addizjonali kwantu ghall-kontenut ta’ Klawsola 9 meta din giet ekwiparata ma u interpretata bhala li tikkonsisti fi klawsola penali, huwa legalment korrett. Konsegwentement lanqas ma hija korretta s-sottomissjoni tal-istess Periti Addizjonali li s-socjetà konvenuta ma setghetx ma thallasx ghall-prezz tal-halib u timponi l-mizuri previsti mill-Klawsola 9 fuq l-iskorta tal-artikolu 1120(3) tal-Kodici Civili ...”;

Ikkunsidrat:

Illi dina l-Qorti trid taghmilha cara, qabel xejn, illi dak kollu sottomess mis-socjetà appellanti fil-paragrafi enumerati minn 6.4 sa 6.5.2 tar-rikors ta’ appell taghha ma jistax jigi konsidrat f’dan l-istadju tal-proceduri ghaliex, kif tajjed issottometta l-abili difensur ta’ l-attur appellat waqt it-trattazzjoni orali, dan seta’ jigi sollevat biss, *se mai*, f’forma ta’ eccezzjoni jew eccezzjonijiet quddiem l-ewwel Qorti;

Illi tajjed illi jinghad ukoll illi dak illi tissottometti s-socjetà appellanti fil-paragrafi enumerati 6.6 u 6.10 tar-rikors ta’ appell ma jistax jigi konsidrat bhala aggravju kontra s-sentenza appellata. Dana ghaliex, apparti konsiderazzjonijiet ohra, l-ewwel Qorti la kkonkludiet illi l-imposizzjoni tal-penali in kwistjoni saret ki ksur tal-principji tal-gustizzja naturali (para. 6.6) u anqas ikkonkludiet illi dak illi jinghad fil-klawsola 8 tal-ftehim - illi kopja fotostatika tieghu hija esebita a fol 99 sa 101 tal-process - jammonta ghal “kundizzjoni potestattiva” (para. 6.10);

Ikkunsidrat:

Illi s-socjetà appellanti tispjega l-ewwel aggravju taghha, hawn fuq riprodott, fil-paragrafu enumerat 6.2 tar-rikors ta’ appell illi jaqra hekk:

“Il-Periti Addizjonali nfatti fir-relazzjoni taghhom ma jghidux illi l-penalitajiet imposti mis-socjetà skond il-Ftehim li jezisti bejn is-socjetà u r-rahhala u allura anke mal-attur,

huma kontra l-ligi, nulli u bla effett kif fehmet, stqarret u ddecidiet l-Ewwel Qorti, izda jghidu illi meta s-socjetà fl-ezercizzju kontrattwalment accettat mill-attur tanalizza l-halib fornut bl-iskop li jigi stabbilit jekk dan huwiex adulterat b'xi sustanza barranija, f'kaz li tinstab li tali adulterazzjoni sehhet allura s-socjetà ghandha taghzel jew li ma taccettax il-halib jew li timponi l-penalitajiet, ghad illi f'kaz li taccettah u ghalhekk tkun accettat l-obbligazzjoni tal-esekuzzjoni ma' tistax fl-istess waqt titlob l-imposizzjoni tal-penali. Dan certament ma huwiex dak li fehmet u ddecidiet l-Ewwel Onorabbli Qorti meta fuq l-iskorta tal-konkluzjonijiet peritali stqarret illi l-penalitajiet previsti fil-ftehim huma kontra l-ligi, nulli u bla effett. F'ebda hin fir-rapport peritali ma hemm din l-asserzjoni anzi ghall-kuntrarju l-periti addizzjonali salvaw fl-interrezza tieghu l-kuntratt li fih jinsabu previsti l-penalitajiet. (Ara paragrafi 5 sa 12 tar-Rapport tal-Periti Addizzjonali)”

Tajjeb illi jigi precizat illi ma hemmx dubbju illi meta fl-aggravju in ezami s-socjetà appellanti tirreferi ghar-rapport tal-periti addizzjonali qed tirreferi ghar-rapport tal-periti legali addizzjonali u mhux ghar-rapport tal-perit tekniku addizzjonali;

Illi, dan precizat, dina l-Qorti, wara illi ezaminat sewwa kemm l-imsemmi rapport tal-periti legali addizzjonali u kemm is-sentenza appellata, tikkonkludi illi l-ewwel aggravju tas-socjetà konvenuta mhux fondat. Infatti, kuntrarjament ghal dak illi qed issostni s-socjetà konvenuta, kif hawn fuq riprodott, l-ewwel Qorti fis-sentenza appellata imkien ma tikkonsidra jew tikkonkludi “... illi l-penalitajiet previsti fil-ftehim huma kontra l-ligi, nulli u bla effett.” Dak illi kkonkludiet korrettement l-ewwel Qorti huwa illi, fil-kaz illi kellha quddiemha u fid-dawl tar-rizultanzi processwali, is-socjetà konvenuta ma setghatx tesigi minghand l-attur l-esekuzzjoni ta' l-obbligazzjoni tieghu - kif fil-fatt ghamlet - u, fl-istess waqt, timponi l-penali previsti mill-ftehim ghan-non-esekuzzjoni - kif fil-fatt ghamlet. Ghalhekk, l-ewwel Qorti ikkonkludiet korrettement illi, fil-kaz odjern, l-penali gew imposti illegalment u, konsegwentement, kienu nulli u bla effett. Tajjeb illi, ghall-kompletezza u a skans ta' ekwivoci, jigi

sottolineat illi fis-sentenza appellata imkien ma jinghad illi l-klasoli numri 8 u 9 tal-imsemmi ftehim huma fihom infushom nulli u bla effett. Fl-ahharnett, sabiex johrog aktar car kemm l-aggravju in ezami mhux fondat, tajjeb illi jergghu tigi citata s-segwenti silta minn dik il-parti tas-sentenza appellata intitolata “**Konkluzjoni**”:

“4. Fir-rigward ta’ dak li ntqal mill-periti addizzjonali fir-relazzjoni taghhom dwar il-kwistjoni tal-penali, il-Qorti taqbel li hawn hi l-illegalità: ma jistax wiehed fl-istess hin jesigi l-obbligazzjoni u jimponi l-penali u dan qed jinghad abbazi biss ta’ dak li jghid l-art. 1120(3) tal-Kodici Civili ghalix il-ligi taghna hi tassew cara fuq dan il-punt u m’hemmx lok ta’ interpretazzjoni.

“5. Issa fil-kaz odjern, is-socjeta’ konvenuta kellha taghzel bejn li timponi l-penali u li taccetta l-halib. Peress li dan ta’ l-ahhar ghalkemm misjub adulterat gie mhallat u mibjugh mal-halib tal-bejjiegha l-ohra, illum mhux possibli ghar-ragunijiet ovvj li dan jinghata lura filwaqt li jibqghu in vigore l-penali mposti mis-socjeta’ konvenuta. Allura sewwa jghidu l-periti addizzjonali fir-rapport taghhom, kif ukoll l-attur fit-talba tieghu, u cioe li dawn il-penali huma illegali u ghandhom jigu dikjarati nulli u bla effett, mhux ghal xi ‘raguni fittizja’ izda ghar-ragunijiet hawn fuq imsemmija.

“Ghal dawn il-motivi:-

“Tiddeciedi billi ... tilqa’ t-talba attrici u tiddikjara illi l-penalitajiet imwahhlin lill-attur mill-konvenut nomine huma kontra l-ligi u ghalhekk nulli u bla effett.” (sottolinear ta’ dina l-Qorti);

Ikkunsidrat:

Illi meta jigi analizzat sewwa dak illi qed tghid is-socjeta’ konvenuta appellanti fit-tieni (2) aggravju taghha jirrizulta illi, fi ftit kliem, din is-socjeta’ issa qed issostni illi l-“mizuri” - kontemplati mill-imsemmija klawsola 9 - minnha imposti fuq u lamentati minn l-attur ma jistghux jigu ekwiparati mal-“penali” kontemplati mill-artikolu 1120 tal-Kodici Civili. Dina l-Qorti qed tissottolinea il-kelma “issa” ghalix is-

socjetà konvenuta stess taghmel din l-ekwiparazzjoni meta fin-nota ta' eccezzjonijiet taghha a fol. 8 tal-process tikkonsidra dawn il-“mizuri” bhala “penalitajiet imposti mill-kumpanija konvenuta”. Tajjeb illi jinghad ukoll illi s-socjetà konvenuta ma poggietx l-aggravju taghha in ezami quddiem l-ewwel Qorti nonostante illi, wara illi gie ipprezentat u konfermat bil-gurament ir-rapport tal-periti legali addizzjonali u qabel ma giet pronunzjata s-sentenza appellata, hija nghatat il-fakoltà illi tipprezenta nota ta' osservazzjonijiet, fakoltà illi s-socjetà konvenuta ma ghamlitx uzu minnha;

Apparti dan, però, dina l-Qorti hija tal-fehma illi l-imsemmija klawsola 9 ma tistax ma tigix konsidrata bhala wahda ta' natura penali fit-termini ta' l-artikolu 1118 tal-Kodici Civili. Konsegwentement, hija korretta l-applikazzjoni ta' l-artikolu 1120 ghall-kaz odjern maghmula mill-ewwel Qorti fis-sentenza appellata u, ghalhekk ukoll, it-tieni (2) aggravju tas-socjetà appellanti mhux fondat;

Ghal dawn il-motivi:

Tiddisponi mill-appell billi tichdu u billi tikkonferma s-sentenza appellata;

Tordna illi l-ispejjez ta' din l-istanza jigu sopportati kollha mis-socjetà konvenuta appellanti.

< Sentenza Finali >

-----TMIEM-----